



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta ta' I-4 ta' Novembru, 2009

Avviz Numru. 421/2005

Christopher Desira

vs

Gasan Enterprises Ltd

II-Qorti,

Rat I'avviz fuq indikat datat it-22 ta' Lulju tas-sena 2005 li permezz tieghu l-attur sejjah lis-socjeta` konvenuta quddiem din il-qorti sabiex tghid ghaliex m'ghandhiex tkun ikkundannata:

1. Illi thallas u tirrifondi lill-attur is-somma ta' elfejn, mitejn u tmienja u tletin Lira Maltin u disgha u tmenin centezmu (LM2,238.89,0), rappresentanti hlas zejjed lilha effettwat u minnha mitlub u ricevut bhala "*first registration tax*" fuq vettura tal-ghamla Ford Transit Minibus, (numru

Kopja Informali ta' Sentenza

tal-vettura 78123) minnha mibjughha lill-attur, liema hlas ta' "first registration tax" ma kienx dovut skont il-ligi;

2. Bl-ispejjez kollha u bl-imghax legali mis-27 ta' Jannar tas-sena 2004, sad-data tal-hlas, ossia r-rifuzjoni efftiva kontra s-socjeta` konvenuta ngunta ghas-subizzjoni;

Rat in-nota ta' l-eccezzjonijet datata t-3 t'Awissu tas-sena 2005 li permezz tagħha s-socjeta` konvenuta eccepit is-segwenti:

1. Illi t-talbiet attrici huma nfondati fil-fatt u fid-dritt u għalhekk għandhom jigu respinti bl-ispejjez, billi l-ebda ammont ma huwa dovut lill-attur mis-socjeta` eccipjenti, u dana billi l-istess attur qatt ma' gie mitlub li jħallas u lanqas ma' hallas l-ammont ta' elfejn mitejn u tmienja u tletin Lira Maltin u disgha u tmenin centezmu (LM2,238.89,0), bhala "first registration tax" fuq il-vettura tal-ghamla Ford Transit Minibus (numru tal-vettura 78123), kif huwa qed isostni, u dana kif gia` gie lilu ampjament spjegat tramite l-avukat tieghu, (vide Dok A), permezz ta' ittra datata 31 t'Awissu tas-sena 2004, u kif sejjer ukoll jerga` jigi pruvat waqt it-trattazzjoni tal-kawza;

2. Salvi eccezzjonijiet ohra premessi mil-ligi;

Semghet ix-xhieda prodotta;

Rat id-dokumenti esebiti;

Semghet it-trattazzjoni orali tar-rappresentanti legali tal-partijiet;

Ikkunsidrat:

Illi l-fatti li taw lok ghall-procedura odjerna jistgħu jigu sintetikament kompilati bil-mod segwenti:

1. Illi meta f'Awissu tas-sena 2003 l-attur ried jixtri *minibus* ghazel li jmur għand is-socjeta` konvenuta biex jinnegozja dan;
2. Illi bil-ghan li jigi nkorraggut l-uzu ta' vettura aktar eko-kompattibbli ittieħdet id-deċizjoni ammonistrattiva biex min jixtri *minibus* gdida ma jħallasx taxxa ta' registrazzjoni fuqha biex b'hekk ikun jista` jissosstitwixxi l-*minibus* l-antika li jkollu;
3. Illi a bazi ta' kwotazzjoni lilu mogħtija mis-socjeta` konvenuta, l-attur ghazel li jixtri l-*minibus* minn għandhom u hallas depozitu ta' elf Lira Maltin, (LM1,000.00,0);
4. Illi ghalkemm l-attur gie imwieghed li l-*minibus* kien ser jirceviha fi zmien tlett (3) xhur, fil-fatt dam erba' (4) xhur ohra jistenniha sa ma waslet;
5. Illi meta effettwa l-pagamenti ghall-istess, ingħata d-debita ricevuta li tindika li l-*minibus* kienet komplexxavvament tiswa hmistax-il elf tminn mijha u erbgha u tmenin Lira Maltin, (LM15,884.00,0), li fih hemm indikat li hu nkluz l-ammont ta' elfejn mitejn u tmienja u tletin Lira Maltin u disgha u tmenin centezmu, (LM2,238.89,0), bhala taxxa ta' registrazzjoni, (ara fol 20);
6. Illi jirrizulta kif già` gie indikat qabel, li bi ftehim ma l-organu governattiv kompetenti din it-taxxa kienet giet eżentata biex tagevola lil dan is-settur partikolari;
7. Illi nonostante dan l-attur jafferma li hallas l-ammont ta' erbatax-il elf tminn mijha u erbgha u tmenin Lira Maltin (LM14,884.00,0), kif jidher mill-irċevuta a fol 21, liema ammont jinkludi it-taxxa in dizamina kif ukoll jidher mid-Dokument ta' Registrazzjoni ta' vettura, (ara fol 22);
8. Illi għalhekk l-attur qed isostni li l-ammont ta' taxxa ta' registrazzjoni li hu hallas lis-socjeta` konvenuta ma kienx lilha dovut u konsegwentement intavola din il-procedura biex jigi rifuz lilu l-ammont indebitament imħallas lill-istess socjeta` konvenuta;

Ikkunsidrat;

Illi I-fatti skont is-socjeta` konvenuta pero` jistghu jigu sintetikament kompilati bil-mod segwenti:

1. Illi hu minnu li t-taxxa ta' registrazzjoni ghal din it-tip ta' vettura kienet giet ezentata mill-awtoritajiet kompetenti;
2. Illi I-*minibus* tal-attur kienet tiswa hmistax-il elf, tminn mijà u erbgha u tmenin Lira Maltin, (LM15,884.00,0);
3. Illi t-taxxa ta' registrazzjoni tagħha thallset mis-socjeta` konvenuta, (ara fol 84);
4. Illi skont I-istess socjeta` konvenuta I-*minibus* in dizamina qamitilha ghaxart elef, mijà u erbgha u disghin Lira Maltin, (LM10,194.00,0), (ara fol 86);
5. Illi ma' dan il-prezz jizzid il-prezz tal-garr; "insurance"; taxi lokali u profitti u konsegwentement il-prezz finali tal-vettura gie jiswa sittax-il elf, disa' mijà u erbgha u tmenin Lira Maltin, (LM16,984.00,0), (ara fol 87);
6. Illi I-prezz attwali tal-vettura – eskluz I-ammont li suppost thallas għat-taxxa ta' registrazzjoni kien jammonta ghall-hmistax-il elf, tminn mijà u erbgha u tmenin Lira Maltin, (LM15,884.00,0), (ara fol 87 u 91), liema prezz hu I-istess li s-socjeta` konvenuta ikkwotat lill-Kooperattiva tal-Minibuses;
7. Illi għalhekk I-ammont mitlub mis-socjeta` konvenuta lill-attur hu dak li jirrifletti I-prezz dovut ghall-*minibus* li I-attur xtara mingħandha u ma jinkludix I-ammont ta' taxxa in kwistjoni;
8. Illi għalhekk is-socjeta` konvenuta m'ghandha tagħti xejn lill-attur;

Kopja Informali ta' Sentenza

Ikkunsidrat:

Illi għandu jkun pacifiku li d-dokumentazzjoni li s-socjeta` konvenuta ghaddiet lill-attur f'dan in-negożju ta' bejniethom hi pjuttost konfuza;

Illi din il-konfuzjoni dokumentarja hi l-bazi tad-disgwid li qam bejn il-partijiet;

Illi minn ezami akkurat tad-dokumentazzjoni ipprezentata jirrizulta li fl-ammont finalment mitlub mis-socjeta` konvenuta ghall-minibus in dizamina, l-ammont tat-taxxa de quo ma jiffixx fil-kont finali ghalkemm gie ndikat diversi drabi fl-istess dokumentazzjoni li hi pprovdiet lill-attur;

Illi dan id-dizgwid pero` gie rimedjat tempestivament meta permezz ta' ittra datata il-31 t'Awissu tas-sena 2004 l-istess socjeta` konvenuta spjegat dan id-dizgwid b'mod car li seta' facilment evita l-procedura odjerna;

Għaldaqstant, din il-qorti filwaqt li tirrespingi t-talbiet attrici, takkolji l-eccezzjonijiet sollevati mis-socjeta` konvenuta bl-ispejjez.

< Sentenza Finali >

-----TMIEM-----